



ຜແໜງປະຊາຊົນ

PHOUTHEN PASAXON

16-18
ກຸມພາ
2022
ປີທີ 11
ສະບັບທີ 820

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໄຫລສັບ ແລະ ໄຫລສານ: 413522, 454563 Email: phouthen.na@gmail.com

ປະທານ ສພຊ ເຄື່ອນໄຫວຢ້ຽມຢາມ ແລະ ເຮັດວຽກ ຢູ່ເມືອງໄຊຈຳພອນ



(ສພຊ) ວັນທີ 15 ກຸມພາ 2022, ທ່ານ ໄຊສິມ ພອນ ພົມວິຫານ ກຳມະການ ກົມການເມືອງສູນກາງພັກ, ປະ ທານສະພາແຫ່ງຊາດ ພ້ອມ ດ້ວຍຄະນະ ໄດ້ເຄື່ອນໄຫວຢ້ຽມ ຢາມ ແລະ ເຮັດວຽກຢູ່ເມືອງ ໄຊຈຳພອນ ແຂວງບໍລິຄໍາໄຊ, ເຂົ້າຮ່ວມມີທ່ານ ກອງແກ້ວ ໄຊ ສິງຄາມ ກຳມະການສູນກາງພັກ, ເຈົ້າແຂວງບໍລິຄໍາໄຊ, ທ່ານ ສຸ ວັນນີ ໄຊຊະນະ ປະທານສະພາ ປະຊາຊົນແຂວງ, ບັນດາທ່ານ

ອ່ານຕໍ່ໜ້າ 2

ຮອງປະທານສະພາແຫ່ງຊາດ ມອບເຄື່ອງຊ່ວຍເຫລືອໃຫ້ປະຊາຊົນ 2 ບ້ານ



ໜ້າ 2

ການຄຸ້ມຄອງການເຄື່ອນໄຫວວຽກງານສາສະໜາ



(ສພຊ) ລະຫວ່າງວັນ ທີ 9-10 ກຸມພາ 2022, ທີ່ນະ ຄອນໄກສອນ ແຂວງສະຫວັນ ນະເຂດ, ກຳມາທິການບັນດາ ເຜົ່າ (ກບຜ) ສະພາແຫ່ງຊາດ (ສພຊ) ໄດ້ຈັດກອງປະຊຸມສຳ ມະນາ ກ່ຽວກັບການຄຸ້ມຄອງ ການເຄື່ອນໄຫວວຽກງານສາສະ ໜາ ໃຫ້ແກ່ສະມາຊິກສະພາ ແຫ່ງຊາດ (ສສຊ) ແລະ ພະນັກ

ອ່ານຕໍ່ໜ້າ 2

ຮອງປະທານ ສພຊ ເຄື່ອນໄຫວວຽກງານຢູ່ເມືອງຫົງສາ



ກອສຊ ຕິດຕາມຊຸກຍູ້, ເກັບກຳຂໍ້ມູນ ຢູ່ແຂວງສະຫວັນນະເຂດ



(ສພຊ) ໃນຕອນເຊົ້າ ວັນທີ 8 ກຸມພາ 2022 ທີ່ຫ້ອງ ປະຊຸມສະພາປະຊາຊົນແຂວງ (ສພຂ) ສະຫວັນນະເຂດ ກຳ ມາທິການວຽກງານສະມາຊິກ ສະພາແຫ່ງຊາດ (ກວສຊ) ນຳ ໂດຍທ່ານ ສຸບັນ ສະວະບຸດ ຄະ ນະປະຈຳສະພາແຫ່ງຊາດ, ປະ ທານ ກອສຊ ໄດ້ຕິດຕາມຊຸກຍູ້ ແລະ ເກັບກຳຂໍ້ມູນການເຄື່ອນ

ອ່ານຕໍ່ໜ້າ 3

(ສພຊ) ໃນວັນທີ 11 ກຸມພາ 2022 ທີ່ສະໂມສອນ ເມືອງຫົງສາ ແຂວງໄຊຍະບູລີ ທ່ານ ພິທ. ສຸວອນ ເລືອງບຸນມີ ຮອງປະທານສະພາແຫ່ງຊາດ ທັງເປັນສະມາຊິກສະພາແຫ່ງ ຊາດ (ສສຊ) ປະຈຳເຂດເລືອກ ຕັ້ງທີ 7 ແຂວງໄຊຍະບູລີ ສົມ

ອ່ານຕໍ່ໜ້າ 3

ສພຂ ຜັງສາລິ ສຳເລັດກອງປະຊຸມສະໄໝສາມັນເທື່ອທີ 2



ກອງປະຊຸມສະໄໝສາ ມັນເທື່ອທີ 2 ຂອງສະພາປະຊາ ຊົນແຂວງ (ສພຂ) ຜັງສາລິ ຊຸດ ທີ II ໄດ້ອັດລົງດ້ວຍຜົນສຳເລັດ ຢ່າງຈົບງາມ ໃນຕອນບ່າຍຂອງ ວັນທີ 27 ມັງກອນຜ່ານມາ ພາຍຫລັງດຳເນີນເປັນເວລາ 3 ວັນເຕັມ, ທີ່ຫ້ອງປະຊຸມ ສພຂ ໂດຍການເປັນປະທານຂອງທ່ານ

ອ່ານຕໍ່ໜ້າ 3

ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງ ສພຂ ຊຽງຂວາງ ຊຸດທີ II



(ສພຊ) ວັນທີ 26 ມັງ ກອນ 2022 ກອງປະຊຸມສະ ໄໝສາມັນເທື່ອທີ 2 ຂອງສະ ພາປະຊາຊົນແຂວງ (ສພຂ) ຊຽງ ຂວາງ ຊຸດທີ II ໄດ້ອັດລົງດ້ວຍ

ອ່ານຕໍ່ໜ້າ 3

ຄວສຜ ຫລວງນ້ຳທາ ເຄື່ອນໄຫວຕິດຕາມ ກວດກາວຽກງານສາສະໜາຢູ່ເມືອງວຽງພູຄາ



(ສພຊ) ໃນວັນທີ 10 ກຸມພາ 2022 ຄະນະກຳມະການວັດທະນາທຳ-ສັງຄົມ ແລະ ບັນດາເຜົ່າ (ຄວສຜ) ສະພາປະຊາຊົນແຂວງ (ສພຂ) ຫລວງນ້ຳທາ ໄດ້ເຄື່ອນໄຫວ, ຕິດຕາມກວດກາ, ເກັບກຳຂໍ້ມູນສະພາບຕົວຈິງຜູ້ທີ່ເຊື່ອຖືສາສະໜາ ຢູ່ທີ່ຫ້ອງປະຊຸມຫ້ອງວ່າການເມືອງວຽງພູຄາ ນຳໂດຍທ່ານ ນາງອຸ່ນຫລ້າ ອຮຽງລໍລາດ ຮອງປະທານ ສພຂ ຫລວງນ້ຳທາ, ຜູ້ຊີ້ນຳວຽກງານ ຄວສຜ ແລະ ທ່ານ ນາງ ເກສອນ ແສງຍະວົງ ສະມາຊິກສະພາແຫ່ງຊາດປະຈຳເຂດເລືອກຕັ້ງທີ 3, ປະທານ ຄວສຜ; ມີຮອງເລຂາພັກເມືອງ, ກຳມະການພັກເມືອງ, ສະມາຊິກສະພາປະຊາຊົນແຂວງປະຈຳເມືອງ, ຫົວໜ້າ-ຮອງຫົວໜ້າຫ້ອງການທີ່ກ່ຽວຂ້ອງຂອງເມືອງເຂົ້າຮ່ວມຢ່າງພ້ອມພຽງ.

ທັງນີ້, ເພື່ອເຄື່ອນໄຫວຕິດຕາມກວດກາ ແລະ ຊຸກຍູ້ການຈັດຕັ້ງປະຕິບັດຕາມມະຕິຂອງສະພາແຫ່ງຊາດ (ສພຊ) ແລະ ສພຂ ໃຫ້ສອດຄ່ອງກັບແນວທາງນະໂຍບາຍຂອງພັກ,

ລັດຖະທຳມະນູນ, ກົດໝາຍ ແລະ ດຳລັດ 315/ລປ, ລົງວັນທີ 16 ສິງຫາ 2016 ວ່າດ້ວຍການຄຸ້ມຄອງ ແລະ ປົກປ້ອງເຄື່ອນໄຫວສາສະໜາຢູ່ ສປປ ລາວ ໃນຂົງເຂດບັນດາເຜົ່າ ແລະ ເກັບກຳຂໍ້ມູນຕົວຈິງ ເພື່ອເກັບກຳຂໍ້ມູນໃຫ້ແກ່ກອງປະຊຸມສະໄໝສາມັນຂອງ ສພຊ ຊຸດທີ IX ໃນຕໍ່ໜ້າ.

ໃນນັ້ນ, ໄດ້ຮັບຟັງການລາຍງານໂດຍຫຍໍ້ກ່ຽວກັບສະພາບການເຊື່ອຖືສາສະໜາຢູ່ພາຍໃນເມືອງ ແລະ ຮັບຟັງການປະກອບຄໍາຄິດເຫັນຂອງຜູ້ແທນກອງປະຊຸມ ຢ່າງມີຈຸດສຸມ ຕໍ່ກັບວຽກງານສາສະໜາ ເພື່ອເຮັດໃຫ້ການເຊື່ອຖືສາສະໜາຖືກຕາມແນວທາງນະໂຍບາຍຂອງພັກ, ລັດຖະທຳມະນູນ, ກົດໝາຍ ແລະ ດຳລັດອື່ນທີ່ກ່ຽວຂ້ອງກັບວຽກງານສາສະໜາ.

ຕອນແລງວັນດຽວກັນ, ໄດ້ເຄື່ອນໄຫວ, ຕິດຕາມກວດກາ, ເກັບກຳຂໍ້ມູນສະພາບຕົວຈິງຂອງປະຊາຊົນຜູ້ທີ່ເຊື່ອຖືສາສະໜາ ຢູ່ບ້ານນ້ຳຂອງນ້ອຍ ເມືອງວຽງພູຄາ ແຂວງຫລວງ

ນ້ຳທາ, ໄດ້ຮັບຟັງການລາຍງານສະພາບການເຊື່ອຖືສາສະໜາຢູ່ພາຍໃນບ້ານ. ພ້ອມດຽວກັນ, ໄດ້ຮັບຟັງຄຳເຫັນໂອ້ລົມຂອງທ່ານ ນາງ ອຸ່ນຫລ້າ ອຮຽງລໍລາດ ເຊິ່ງທ່ານໄດ້ໃຫ້ຮັບຮູ້ກ່ຽວກັບແນວທາງທີ່ຖືກຕ້ອງຂອງການເຊື່ອຖືສາສະໜາຢູ່ພາຍໃນສປປລາວ ຢ່າງລະອຽດອ້ຽວ ແລະ ຮຽກຮ້ອງໃຫ້ອົງການປົກຄອງເມືອງ, ປົກຄອງບ້ານ ສືບຕໍ່ສຶກສາອົບຮົມວຽກງານການເມືອງແນວຄິດໃຫ້ພະນັກງານ, ປະຊາຊົນພາຍໃນເມືອງ, ບ້ານໃຫ້ຮັບຮູ້ຕໍ່ກັບແນວທາງນະໂຍບາຍຂອງພັກ, ລະບຽບກົດໝາຍຂອງລັດ ແລະ ໃນການເຊື່ອຖືສາສະໜາແມ່ນສິດທິບຸກຄົນທີ່ຈະເຊື່ອຖື ຫລື ບໍ່ເຊື່ອຖື ແຕ່ເມື່ອເຊື່ອຖືແລ້ວຕ້ອງປະຕິບັດໃຫ້ຖືກຕ້ອງຕາມລະບຽບຫລັກການ, ບໍ່ໃຫ້ໂຄສະນາທັບຖົມສາສະໜາອື່ນ, ໃຫ້ພ້ອມກັນຮັກສາອິດຄອງປະເພນີອັນດີງາມຂອງຊາດລາວເຮົາໄວ້ຕະຫລອດໄປ.

(ວັນນີ ແຝງບົວວັນ)

ປະກາດການຈັດຕັ້ງຂອງ ຄສຊ ປະຈຳເຂດເລືອກຕັ້ງທີ 4 ແລະ ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2

(ສພຊ) ຕອນບ່າຍວັນພະຫັດທີ 3 ກຸມພາ 2022 ຢູ່ທີ່ຫ້ອງວ່າການແຂວງອຸດົມໄຊ ໄດ້ຈັດພິທີປະກາດການຈັດຕັ້ງຂອງຄະນະສະມາຊິກສະພາແຫ່ງຊາດ (ຄສຊ) ປະຈຳເຂດເລືອກຕັ້ງທີ 4 ແຂວງອຸດົມໄຊ ແລະ ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດ IX ແລະ ສະພາປະຊາຊົນແຂວງ (ສພຂ) ຊຸດທີ II ໂດຍການເປັນປະທານຂອງທ່ານ ບຸນຄົງ ຫລ້າຈຽມພອນ ເຈົ້າແຂວງອຸດົມໄຊ, ມີທ່ານ ຄຳດີ ວົງລ້ອມ ປະທານ ຄສຊ ປະຈຳເຂດເລືອກຕັ້ງທີ 4 ແຂວງອຸດົມໄຊ, ມີສະມາຊິກສະພາແຫ່ງຊາດ, ສະມາຊິກສະພາປະຊາຊົນແຂວງ, ພະແນກການ, ອົງການທຽບເທົ່າ ແລະ ພະນັກງານວິຊາການພາຍໃນສພຂ ເຂົ້າຮ່ວມ.

ໃນພິທີ, ໄດ້ຮັບຟັງການຜ່ານມະຕິຂອງຄະນະປະຈຳສະພາແຫ່ງຊາດ ວ່າດ້ວຍການ



ສ້າງຕັ້ງກົງຈັກ ແລະ ບຸກຄະລາກອນທີ່ຄະນະປະຈຳສະພາແຫ່ງຊາດສ້າງຕັ້ງ ສະບັບເລກທີ 124/ຄປ.ຈ.ສພຊ, ລົງວັນທີ 13 ພຶດສະພາ 2021. ຈາກນັ້ນ ປະທານກອງປະຊຸມໄດ້ມອບມະຕິດັ່ງກ່າວ ໃຫ້ຜູ້ຖືກແຕ່ງຕັ້ງ 2 ທ່ານຄື: ທ່ານ ຄຳດີ ວົງລ້ອມ ເປັນປະທານ ຄສຊ ປະຈຳເຂດເລືອກຕັ້ງທີ 4 ແຂວງອຸດົມໄຊ ແລະ ທ່ານ ນາງ ຄຳພອນ ພິມມະຈັນ ເປັນຮອງປະທານ ຄສຊ

ປະຈຳເຂດເລືອກຕັ້ງທີ 4 ແຂວງອຸດົມໄຊ.

ໂອກາດດັ່ງກ່າວ, ຍັງໄດ້ເຊັນຂໍ້ຕົກລົງຮ່ວມ ວ່າດ້ວຍການພົວພັນລະຫວ່າງ ສພຂ ກັບອົງການປົກຄອງແຂວງອຸດົມໄຊ ເພື່ອຮັບປະກັນໃຫ້ແກ່ການພົວພັນລະຫວ່າງ ສພຂ ກັບອົງການປົກຄອງແຂວງອຸດົມໄຊ ເຂົ້າສູ່ຫລັກການ ທັງຮັບປະກັນຄຸນນະພາບໃນການຈັດຕັ້ງປະຕິບັດພາລະບົດບາດ, ສິດ ແລະ ໜ້າທີ່

ຂອງຕົນ.

ພ້ອມດຽວກັນນັ້ນ, ທ່ານ ຄຳດີ ວົງລ້ອມ ໄດ້ສືບຕໍ່ນຳເອົາເນື້ອໃນຈິດໃຈທີ່ໄດ້ນຳເຂົ້າຜ່ານໃນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ແລະ ສພຂ ຊຸດທີ II ທີ່ໄດ້ອອກເປັນມະຕິຂອງກອງປະຊຸມ ແລະ ບົດສັງລວມຫຍໍ້ເນື້ອໃນດັ່ງກ່າວ ເປັນຕົ້ນແມ່ນມະຕິກອງປະຊຸມ ສພຊ ແລະ ສພຂ ວ່າດ້ວຍການຮັບຮອງເອົາບົດລາຍງານຂອງລັດຖະບານ, ຂອງແຂວງ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ, ແຜນເງິນຕາ ປະຈຳປີ 2021, ແຜນການ ປະຈຳປີ 2022; ມະຕິກອງປະຊຸມ ສພຊ ວ່າດ້ວຍການຮັບຮອງເອົາບົດລາຍງານຂອງລັດຖະບານກ່ຽວກັບແຜນພັດທະນາພະລັງງານໄຟຟ້າຂອງ ສປປລາວ (2021-2030) ແລະ ແຜນພັດທະນາພະລັງງານໄຟຟ້າ ແລະ ບໍ່ແຮ່ 5 ປີ (2021-2025) ແລະ ອື່ນໆ.

(ແສງພອນ ອິນນະລົງ)



ຄະນະປະຈຳ ສພຂ ສາລະວັນ ຫາລືຫລາຍບັນຫາສຳຄັນຂອງເດືອນມັງກອນ-ກຸມພາ 2022

(ສພຊ) ວັນທີ 2 ກຸມພາ 2022 ຢູ່ທີ່ສະໂມສອນຂອງແຂວງສາລະວັນ ໄດ້ຈັດກອງປະຊຸມຄະນະປະຈຳສະພາປະຊາຊົນແຂວງ (ສພຂ) ສາລະວັນ ເປີດກວ້າງ ປະຈຳເດືອນ ມັງກອນ 2022 ແລະ ວາງທິດທາງສືບຕໍ່ເດືອນກຸມພາ 2022 ເປັນປະທານໂດຍທ່ານ ສີເຮັງ ຫອມສິມບັດ ປະທານຄະນະປະຈຳສພຂ ສາລະວັນ, ມີບັນດາຄະນະປະຈຳ, ປະທານ-ຮອງປະທານຄະນະກຳມະການ ແລະ ຄະນະເລຂາທິການ ພ້ອມດ້ວຍຕາງໜ້າຈາກພະແນກການອ້ອມຂ້າງແຂວງເຂົ້າຮ່ວມ.

ທ່ານ ສິມພອນ ແສງສຸລິຈັນ ເລຂາທິການ ສພຂ ສາລະວັນ ໄດ້ຜ່ານຮ່າງບົດສະຫລຸບການເຄື່ອນໄຫວວຽກງານ ປະຈຳເດືອນມັງກອນ 2022 ແລະ ທິດທາງແຜນການປະຈຳເດືອນກຸມພາ 2022 ເຊິ່ງໄລຍະຜ່ານ

ມາຄະນະປະຈຳ ສພຂ ສາລະວັນໄດ້ເອົາໃຈໃສ່ຊີ້ນຳ-ນຳພາການເຄື່ອນໄຫວປະຕິບັດໜ້າທີ່ວຽກງານຂອງຕົນດ້ວຍຄວາມຮັບຜິດຊອບສູງ ໂດຍລວມແມ່ນມີຜົນສຳເລັດຫລາຍດ້ານ ເປັນຕົ້ນແມ່ນດ້ານນິຕິກຳໃຕ້ກົດໝາຍໄດ້ສຳເລັດການເປີດກອງປະຊຸມທາບທາມປັບປຸງຮ່າງນິຕິກຳໃຕ້ກົດໝາຍ “ຂໍ້ຕົກລົງວ່າດ້ວຍການຕ້ານ, ສະກັດກັ້ນ ແລະ ແກ້ໄຂຢາເສບຕິດຢູ່ແຂວງສາລະວັນ” ໂດຍການປະສານສົມທົບ ແລະ ຊຸກຍູ້ອົງການພາກສ່ວນທີ່ກ່ຽວຂ້ອງ ໃນການຄົ້ນຄວ້າຮ່າງນິຕິກຳໃຕ້ກົດໝາຍດັ່ງກ່າວ ທີ່ຮັບຮອງໃນກອງປະຊຸມສະໄໝສາມັນເທື່ອທີ 2 ຂອງ ສພຂ ສາລະວັນ ຊຸດທີ II ເພື່ອສາມາດປະກາດໃຊ້ທົ່ວແຂວງ; ດ້ານການຕົກລົງບັນຫາສຳຄັນພື້ນຖານຂອງແຂວງ ໄດ້ຝຶກຈະລະນາຕົກລົງບັນຫາພື້ນຖານຂອງ



ແຂວງຕາມການສະເໜີຂອງອົງການປົກຄອງແຂວງ ຜ່ານກອງປະຊຸມຂອງຄະນະປະຈຳ ສພຂ; ດ້ານການຕິດຕາມ-ກວດກາ ໄດ້ເຄື່ອນໄຫວຕິດຕາມ-ກວດກາສະພາບບັນຫາຂອງໂຄງການເຊົ່າສຳປະທານທີ່ດິນປູກກ້ວຍທີ່ບ້ານຫາງພູນ້ອຍ ເມືອງສາລະວັນ; ໄດ້ເປີດກອງປະຊຸມປຶກສາຫາລື ກ່ຽວກັບຄຳຮ້ອງຂໍຄວາມເປັນທຳ ຈຳນວນ 3 ເລື່ອງ ແລະ ຄຳສະເໜີຂອງປະຊາຊົນ ຈຳນວນ 5 ເລື່ອງ; ໄດ້ເຄື່ອນໄຫວ

ໂຄສະນາເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ສາລະວັນ ຊຸດທີ II, ໄດ້ເຄື່ອນໄຫວຮ່ວມກັບສະພາການຄ້າ ແລະ ອຸດສາຫະກຳ ມອບເຄື່ອງຊ່ວຍເຫລືອທີ່ລະດົມຈາກບໍລິສັດ, ອົງການຈັດຕັ້ງສັງຄົມ ເປັນຕົ້ນແມ່ນ ອຸປະກອນການແພດ, ເຄື່ອງປັ່ນປັດປັກພະຍາດໂຄວິດ-19, ອຸປະກອນການຮຽນ, ເຄື່ອງນຸ່ງຮົ່ມ, ເຂົ້າສານໜຽວ

ແລະ ເຄື່ອງອຸປະໂພກ-ບໍລິໂພກຈຳນວນໜຶ່ງ ລວມມູນຄ່າທັງໝົດ 91 ລ້ານກວ່າກີບ ໃນນັ້ນ, ມີການປະກອບສ່ວນຈາກ ສພຂ ມູນຄ່າ 1 ກວ່າລ້ານກີບ ມອບໃຫ້ 3 ເມືອງພູດອຍຄື: ສະໝ້ວຍ, ຕະໂອ້ຍ ແລະ ຕຸ້ມລານ; ສຳລັບວຽກງານທິດທາງແຜນການຕໍ່ໜ້າແມ່ນຈະສືບຕໍ່ປະສານສົມທົບ ແລະ ຊຸກຍູ້ອົງການພາກສ່ວນທີ່ກ່ຽວຂ້ອງ ແລະ ຄະນະກຳມະການ ສພຂ ໃນການຄົ້ນຄວ້າຮ່າງນິຕິກຳໃຕ້ກົດໝາຍ

ຂໍ້ຕົກລົງເຈົ້າແຂວງທີ່ຮັບຮອງໃນກອງປະຊຸມສະໄໝສາມັນເທື່ອທີ 2 ຂອງ ສພຂ ສາລະວັນ ເພື່ອໃຫ້ສາມາດປະກາດໃຊ້ທົ່ວແຂວງ, ສືບຕໍ່ຝຶກຈະລະນາ ຕົກລົງບັນຫາສຳຄັນຂອງແຂວງ ຕາມການສະເໜີຂອງອົງການປົກຄອງແຂວງ ຜ່ານກອງປະຊຸມຂອງຄະນະປະຈຳ ສພຂ ສາລະວັນ, ກະກຽມເຄື່ອນໄຫວຕິດຕາມກວດກາບັນດາທາງສຽງສັງຄົມ, ປາກົດການຫຍໍ້ຫໍ່ຕ່າງໆທີ່ຜິດເດັ່ນຕາມການສະເໜີຂອງປະຊາຊົນ ຢູ່ບັນດາເມືອງ; ສືບຕໍ່ເອົາໃຈໃສ່ຕ້ອນຮັບປະຊາຊົນ ແລະ ປະສານສົມທົບ ກັບພາກສ່ວນທີ່ກ່ຽວຂ້ອງໃນການແກ້ໄຂບັນຫາຄຳຮ້ອງທຸກຂອງປະຊາຊົນໃຫ້ວ່ອງໄວ ພ້ອມທັງສອດຄ່ອງກັບລະບຽບ-ກົດໝາຍ.

ພ້ອມນັ້ນ, ກອງປະຊຸມຍັງໄດ້ນຳບັນຫາທີ່ຜິດເດັ່ນ ເຂົ້າມາປຶກສາຄົ້ນຄວ້າໃນກອງປະ

ຊຸມ ໂດຍສະເພາະ ສະພາບການຈັດຕັ້ງປະຕິບັດສອງວາລະແຫ່ງຊາດ ວ່າດ້ວຍການແກ້ໄຂບັນຫາຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ບັນຫາຢາເສບຕິດ, ການຈັດຕັ້ງປະຕິບັດຕາມສະກັດກັ້ນການແຜ່ລະບາດຂອງພະຍາດໂຄວິດ-19, ສະພາບການຄຸ້ມຄອງການຈັດຕັ້ງປະຕິບັດໂຄງການສຳປະທານປູກກ້ວຍຢູ່ບ້ານຫາງພູນ້ອຍ, ບັນຫາຂີ້ຂັດແຍ່ງລະຫວ່າງປະຊາຊົນ, ສະພາບການຄຸ້ມຄອງການນຳໃຊ້ຢາຜະລິດທີ່ໄດ້ມີການບຸກລຸກ ແລະ ບັນຫາອື່ນໆທີ່ສຳຄັນ ທັງນີ້, ກໍ່ເພື່ອພ້ອມກັນຄົ້ນຄວ້າຊອກຫາທາງແກ້ໄຂຮ່ວມກັນຕາມຄວາມຮັບຜິດຊອບຂອງແຕ່ລະພາກສ່ວນ ໃຫ້ມີມາດຕະການ, ມີການຕິດຕາມ-ກວດກາ, ທັນສະພາບການ ແລະ ແກ້ໄຂໃຫ້ສຳເລັດ.

(ດິລາພິນ ພິມມະຈັນ)

(ສພຊ) ລະຫວ່າງວັນທີ 8-9 ກຸມພາ 2022 ສະມາຊິກສະພາແຫ່ງຊາດ (ສພຊ) ປະຈຳເຂດເລືອກຕັ້ງທີ 7 ແຂວງໄຊຍະບູລີ ນຳໂດຍທ່ານ ເພັງນິລັນ ຄຳຜັນເພັງ ປະທານຄະນະສສຊ ປະຈຳເຂດເລືອກຕັ້ງທີ 7 ພ້ອມດ້ວຍຄະນະ ໄດ້ນຳເອົາເນື້ອໃນຈິດໃຈຂອງກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ເຜີຍແຜ່ເຊື່ອມຊຶມໃຫ້ແກ່ຜູ້ມີສິດເລືອກຕັ້ງ ຢູ່ເມືອງຄອບ ແລະ ເມືອງຊຽງຮ່ອນ ລວມມີ 10 ຈຸດ ໃນນັ້ນ, ຈຸດສຳນັກງານ-ອົງການອ້ອມຂ້າງເມືອງ ມີ 2 ຈຸດ ແລະ ບ້ານ 8 ຈຸດ; ເຂົ້າຮ່ວມຮັບຟັງມີບັນດາຄະນະນຳຂອງເມືອງ, ພະນັກງານອາວຸໂສບ້ານ; ພະນັກງານຫລັກແຫລ່ງຂອງເມືອງ ຕະຫລອດຮອດອຳນາການປົກຄອງບ້ານ ແລະ ພໍ່ແມ່ປະຊາຊົນ ເຂົ້າຮ່ວມ 900 ກວ່າຄົນ.

ການເຄື່ອນໄຫວຄັ້ງນີ້, ໄດ້ຮັບຟັງລາຍງານການຈັດຕັ້ງປະຕິບັດວຽກງານທີ່ຜົນເດັ່ນຂອງເມືອງ, ບ້ານໃນໄລຍະ 1 ປີຜ່ານມາ ໂດຍສັງເຂບ; ຈາກນັ້ນ, ສສຊ ໄດ້ຜັດປ່ຽນກັນເຜີຍແຜ່ຜົນສຳເລັດຂອງກອງປະຊຸມສະໄໝສາມັນ ຂອງ ສພຊ ຊຸດທີ IX ໂດຍໄດ້ຍົກໃຫ້ເຫັນບາງເນື້ອໃນມະຕິກອງປະຊຸມ ສພຊ ວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ ໄລຍະ 9 ເດືອນຄາດຄະເນໝົດປີ 2021 ແລະ ທິດທາງແຜນການປະຈຳປີ 2022; ມະຕິກອງປະຊຸມວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບການສະຫລຸບຂາດຕົວການຈັດ

ປະທານຄະນະ ສສຊ ເຂດ 7 ເຄື່ອນໄຫວເຮັດວຽກຢູ່ 3 ເມືອງ



ຕັ້ງປະຕິບັດແຜນງົບປະມານແຫ່ງລັດ ປະຈຳປີ 2020 ແລະ ການຈັດຕັ້ງປະຕິບັດແຜນງົບປະມານແຫ່ງລັດ 10 ເດືອນ ຄາດຄະເນປະຕິບັດໝົດປີ 2021 ແລະ ທິດທາງແຜນງົບປະມານແຫ່ງລັດ ປີ 2022; ມະຕິກອງປະຊຸມວ່າດ້ວຍການຮັບຮອງເອົາຜົນການກວດສອບບົດສະຫລຸບຂາດຕົວງົບປະມານແຫ່ງລັດ ແລະ ຜົນການກວດສອບປະຈຳປີ 2020, ບົດສະຫລຸບການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການປະຈຳປີ 2022 ຂອງອົງການກວດສອບແຫ່ງລັດ; ຮັບຮອງເອົາບົດລາຍງານຜົນການກວດກາຕາມຜົນການກວດສອບ ປະຈຳປີ 2019, ບົດສະຫລຸບການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການປະຈຳປີ 2022 ຂອງອົງການກວດກາແຫ່ງລັດ; ມະຕິວ່າດ້ວຍການຮັບຮອງເອົາຍຸດທະສາດການພັດທະນາພະລັງງານໄຟຟ້າຂອງ ສປປລາວ ປີ 2021-2030; ມະຕິວ່າດ້ວຍການຮັບຮອງເອົາວິໄສທັດການພັດທະ

ນາເສດຖະກິດດິຈິຕອນແຫ່ງຊາດ ໄລຍະ 20 ປີ (2021-2040) ຍຸດທະສາດການພັດທະນາເສດຖະກິດດິຈິຕອນແຫ່ງຊາດ ໄລຍະ 10 ປີ (2021-2030) ແລະ ແຜນພັດທະນາເສດຖະກິດດິຈິຕອນ ແຫ່ງຊາດ ໄລຍະ 5 ປີ (2021-2025); ມະຕິວ່າດ້ວຍການຮັບຮອງເອົາບົດລາຍງານການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການເຄື່ອນໄຫວວຽກງານ ປະຈຳປີ 2022 ຂອງສານປະຊາຊົນສູງສຸດ; ມະຕິວ່າດ້ວຍການຮັບຮອງເອົາການແຕ່ງຕັ້ງສະມາຊິກສະພາຜູ້ພິພາກສາຂອງສານປະຊາຊົນສູງສຸດ; ມະຕິວ່າດ້ວຍການຮັບຮອງເອົາບົດລາຍງານການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການປີ 2022 ອົງການໄອຍະການປະຊາຊົນສູງສຸດ; ມະຕິວ່າດ້ວຍການຮັບຮອງເອົາບົດສະຫລຸບການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການປະຈຳປີ 2022 ຂອງອົງການກວດກາແຫ່ງລັດ; ມະຕິວ່າດ້ວຍການຮັບຮອງເອົາຍຸດທະສາດການພັດທະນາພະລັງງານໄຟຟ້າຂອງ ສປປລາວ ປີ 2021-2030; ມະຕິວ່າດ້ວຍການຮັບຮອງເອົາວິໄສທັດການພັດທະ

ຈຳນວນ 11 ສະບັບ; ນອກນີ້, ຍັງໄດ້ນຳເອົາມະຕິກອງປະຊຸມປະຈຳປີ 2021 ຂອງຄະນະສສຊ ປະຈຳເຂດເລືອກຕັ້ງທີ 7 ເປັນຕົ້ນແມ່ນແຜນການຈັດຕັ້ງປະຕິບັດ 2 ວາລະແຫ່ງຊາດຂອງແຂວງໄຊຍະບູລີ ມາເຜີຍແຜ່ເຊື່ອມຊຶມໃຫ້ຜູ້ມີສິດເລືອກຕັ້ງ ໄດ້ຮັບຮູ້. ພ້ອມດຽວກັນ, ຍັງໄດ້ລົງຢ້ຽມຢາມເພື່ອຕິດຕາມຊຸກຍູ້ໂຄງການກໍ່ສ້າງຂົວຂ້າມນ້ຳຂອງກ່ອນຕົ້ນ-ຫ້ວຍແກ້ວ ເມືອງປາກທາ ແຂວງບໍ່ແກ້ວ; ຕິດຕາມສະຖານທີ່ຈະສ້າງທາເຮືອບ້ານປາກເບັດ ໃນຕໍ່ໜ້າ; ຢ້ຽມຢາມສະຖານທີ່ສ້າງໂຮງງານແປຮູບຢາຟາລາ ຢູ່ເມືອງຊຽງຮ່ອນ ແລະ ມອບອຸປະກອນການຮຽນ ໃຫ້ໂຮງຮຽນມສ. ປາກເບັດ ມູນຄ່າ 1,2 ລ້ານກີບ.

ທັງນີ້, ກໍ່ເພື່ອເປັນການຈັດຕັ້ງຜັນຂະຫຍາຍ ແລະ ໂຄສະນາເຜີຍແຜ່ບັນດາເນື້ອໃນບັນຫາສຳຄັນຕ່າງໆ ທີ່ລັດຖະບານສະເໜີຕໍ່ກອງປະຊຸມສະພາແຫ່ງຊາດ ໃຫ້ຖັນແຖວພະນັກງານ-ລັດຖະກອນ, ທະຫານ, ຕຳຫລວດ ແລະ ປະຊາຊົນບັນດາ

ຜູ້ ຮັບຮູ້ຢ່າງກວ້າງຂວາງ ແລະ ທົ່ວເຖິງ.

ໃນວັນທີ 10 ກຸມພາ 2022 ຄະນະດັ່ງກ່າວ ໄດ້ສົມທົບກັບສະມາຊິກສະພາປະຊຸມແຂວງ (ສສຂ) ປະຈຳເຂດເລືອກຕັ້ງເມືອງ ໄດ້ນຳເອົາເນື້ອໃນຈິດໃຈກອງປະຊຸມສະໄໝສາມັນ ເທື່ອທີ 2 ຂອງ ສພຊ ຊຸດທີ IX ແລະ ສພຂ ຊຸດທີ II ເຜີຍແຜ່ເຊື່ອມຊຶມໃຫ້ແກ່ຜູ້ມີສິດເລືອກຕັ້ງ ຢູ່ເມືອງເງິນ ລວມມີ 5 ຈຸດ ໃນນັ້ນ, ຈຸດສຳນັກງານ-ອົງການອ້ອມຂ້າງເມືອງ ມີ 1 ຈຸດ ແລະ ບ້ານ 4 ຈຸດ; ເຂົ້າຮ່ວມຮັບຟັງມີຄະນະນຳຂອງເມືອງ, ພະນັກງານອາວຸໂສບ້ານ, ທະຫານ, ຕຳຫລວດ, ພະນັກງານຫລັກແຫລ່ງຂອງເມືອງ ຕະຫລອດຮອດອຳນາການປົກຄອງບ້ານ ແລະ ພໍ່ແມ່ປະຊາຊົນ ເຂົ້າຮ່ວມ 771 ຄົນ ຍິງ 295 ຄົນ.

ການເຄື່ອນໄຫວຄັ້ງນີ້, ໄດ້ຮັບຟັງລາຍງານການຈັດຕັ້ງປະຕິບັດວຽກງານທີ່ຜົນເດັ່ນຂອງເມືອງ ແລະ ອົງການປົກຄອງບ້ານ ໃນໄລຍະ 1 ປີ ຜ່ານມາໂດຍສັງເຂບ. ຈາກນັ້ນ, ສສຊ ແລະ ສສຂ ໄດ້ຜັດປ່ຽນກັນ ເຜີຍແຜ່ເນື້ອໃນຂອງ 11 ມະຕິ ທີ່ໄດ້ຮັບຮອງເອົາໃນກອງປະຊຸມ ສພຊ; ມະຕິກອງປະຊຸມປະຈຳປີ 2021 ຂອງຄະນະສສຊ ປະຈຳເຂດເລືອກຕັ້ງທີ 7 ແລະ ສພຂ ຊຸດທີ II ເຜີຍແຜ່ເຊື່ອມຊຶມໃຫ້ແກ່ຜູ້ມີສິດເລືອກຕັ້ງ ຢູ່ເມືອງເງິນ ລວມມີ 5 ຈຸດ ໃນນັ້ນ, ຈຸດສຳນັກງານ-ອົງການອ້ອມຂ້າງເມືອງ ມີ 1 ຈຸດ ແລະ ບ້ານ 4 ຈຸດ; ເຂົ້າຮ່ວມຮັບຟັງມີຄະນະນຳຂອງເມືອງ, ພະນັກງານອາວຸໂສບ້ານ, ທະຫານ, ຕຳຫລວດ, ພະນັກງານຫລັກແຫລ່ງຂອງເມືອງ ຕະຫລອດຮອດອຳນາການປົກຄອງບ້ານ ແລະ ພໍ່ແມ່ປະຊາຊົນ ເຂົ້າຮ່ວມ 771 ຄົນ ຍິງ 295 ຄົນ.

ຂອງເມືອງ ແລະ ອົງການປົກຄອງບ້ານ ໃນໄລຍະ 1 ປີ ຜ່ານມາໂດຍສັງເຂບ. ຈາກນັ້ນ, ສສຊ ແລະ ສສຂ ໄດ້ຜັດປ່ຽນກັນ ເຜີຍແຜ່ເນື້ອໃນຂອງ 11 ມະຕິ ທີ່ໄດ້ຮັບຮອງເອົາໃນກອງປະຊຸມ ສພຊ; ມະຕິກອງປະຊຸມປະຈຳປີ 2021 ຂອງຄະນະສສຊ ປະຈຳເຂດເລືອກຕັ້ງທີ 7 ແລະ ສພຂ ຊຸດທີ II ເຜີຍແຜ່ເຊື່ອມຊຶມໃຫ້ແກ່ຜູ້ມີສິດເລືອກຕັ້ງ ຢູ່ເມືອງເງິນ ລວມມີ 5 ຈຸດ ໃນນັ້ນ, ຈຸດສຳນັກງານ-ອົງການອ້ອມຂ້າງເມືອງ ມີ 1 ຈຸດ ແລະ ບ້ານ 4 ຈຸດ; ເຂົ້າຮ່ວມຮັບຟັງມີຄະນະນຳຂອງເມືອງ, ພະນັກງານອາວຸໂສບ້ານ, ທະຫານ, ຕຳຫລວດ, ພະນັກງານຫລັກແຫລ່ງຂອງເມືອງ ຕະຫລອດຮອດອຳນາການປົກຄອງບ້ານ ແລະ ພໍ່ແມ່ປະຊາຊົນ ເຂົ້າຮ່ວມ 771 ຄົນ ຍິງ 295 ຄົນ.

ການເຄື່ອນໄຫວຄັ້ງນີ້, ໄດ້ຮັບຟັງລາຍງານການຈັດຕັ້ງປະຕິບັດວຽກງານທີ່ຜົນເດັ່ນຂອງເມືອງ ແລະ ອົງການປົກຄອງບ້ານ ໃນໄລຍະ 1 ປີ ຜ່ານມາໂດຍສັງເຂບ. ຈາກນັ້ນ, ສສຊ ແລະ ສສຂ ໄດ້ຜັດປ່ຽນກັນ ເຜີຍແຜ່ເນື້ອໃນຂອງ 11 ມະຕິ ທີ່ໄດ້ຮັບຮອງເອົາໃນກອງປະຊຸມ ສພຊ; ມະຕິກອງປະຊຸມປະຈຳປີ 2021 ຂອງຄະນະສສຊ ປະຈຳເຂດເລືອກຕັ້ງທີ 7 ແລະ ສພຂ ຊຸດທີ II ເຜີຍແຜ່ເຊື່ອມຊຶມໃຫ້ແກ່ຜູ້ມີສິດເລືອກຕັ້ງ ຢູ່ເມືອງເງິນ ລວມມີ 5 ຈຸດ ໃນນັ້ນ, ຈຸດສຳນັກງານ-ອົງການອ້ອມຂ້າງເມືອງ ມີ 1 ຈຸດ ແລະ ບ້ານ 4 ຈຸດ; ເຂົ້າຮ່ວມຮັບຟັງມີຄະນະນຳຂອງເມືອງ, ພະນັກງານອາວຸໂສບ້ານ, ທະຫານ, ຕຳຫລວດ, ພະນັກງານຫລັກແຫລ່ງຂອງເມືອງ ຕະຫລອດຮອດອຳນາການປົກຄອງບ້ານ ແລະ ພໍ່ແມ່ປະຊາຊົນ ເຂົ້າຮ່ວມ 771 ຄົນ ຍິງ 295 ຄົນ.

ຕັ້ງປະຕິບັດມະຕິກອງປະຊຸມທີ່ສພຊ; ສພຂ ທີ່ໄດ້ຮັບຮອງເອົາຢ່າງຕັ້ງໜ້າ ຄຽງຄູ່ກັນນັ້ນ, ຍັງໄດ້ຮຽກຮ້ອງໃຫ້ຜູ້ເຂົ້າຮ່ວມຈົ່ງນຳເອົາເນື້ອໃນຈິດໃຈທີ່ນຳມາເຜີຍແຜ່ຄັ້ງນີ້ ໄປຈັດຕັ້ງປະຕິບັດ ແລະ ຜັນຂະຫຍາຍເຂົ້າໃນຂອບເຂດວຽກງານທີ່ຮັບຜິດຊອບ; ຫັນເອົາ 2 ວາລະແຫ່ງຊາດສອດທ້ອຍເຂົ້າໃນແຜນການ, ໂຄງການຂອງຂະແໜງການຕົນ; ສ້າງທຸກເງື່ອນໄຂໃຫ້ ສສຂ ປະຈຳເມືອງ ໄດ້ເຄື່ອນໄຫວຕາມຄວາມເໝາະສົມ ແລະ ຮຽກຮ້ອງໃຫ້ຂະແໜງການທີ່ກ່ຽວຂ້ອງກະກຽມນຳເອົາຮ່າງກົດໝາຍວ່າດ້ວຍການແກ້ໄຂຄຳຮ້ອງທຸກ ໄປທາບທາມຢູ່ທ້ອງຖິ່ນຮາກຖານຢ່າງທົ່ວເຖິງ.

ການເຄື່ອນໄຫວເຮັດວຽກຢູ່ເມືອງເງິນ, ຄະນະຍັງໄດ້ເຄື່ອນໄຫວຕິດຕາມຊຸກຍູ້ໂຄງການຍົກຍ້າຍ, ຈັດສັນບ້ານກ້ວງ້ວ ເມືອງເງິນ ທີ່ຖືກຜົນກະທົບຈາກການຂະຫຍາຍເຂດສຳປະທານຂອງໂຮງງານໄຟຟ້າທົ່ງສາອີກດ້ວຍ.

(ນິຕຸ ປະສິດທິພົງ)



ອົງການກາແດງ ມອບເຄື່ອງຊ່ວຍເຫລືອໃຫ້ສະພາປະຊາຊົນແຂວງຫົວພັນ



(ສພຊ) ຕອນປາຍວັນທີ 10 ກຸມພາ 2022 ອົງການກາແດງແຂວງຫົວພັນ ໄດ້ນຳເອົາເຄື່ອງຊ່ວຍເຫລືອບັນເທົາທຸກ ມອບໃຫ້ສະພາປະຊາຊົນແຂວງຫົວພັນ ເຊິ່ງປະກອບມີເຄື່ອງປຸງ 30 ຖົງ ແລະ ເກີບ 5 ແກ້ດ ລວມມູນຄ່າ 12 ລ້ານກີບ; ກ່າວມອບໂດຍທ່ານ ຄຳສີ ຜົວວິໄລ ຫົວໜ້າກາແດງແຂວງຫົວພັນ ແລະ ຕາງໜ້າກ່າວຮັບໂດຍແມ່ນທ່ານຄອນປະ

ຜັນ ເລື່ອງສີຈັນທອງ ຮອງປະທານສະພາປະຊາຊົນແຂວງຫົວພັນ; ມີບັນດາຄະນະປະຈຳ, ຄະນະເລຂາທິການ, ພະນັກງານສະພາປະຊາຊົນແຂວງ ແລະ ພະນັກງານມາຈາກອົງການກາແດງເຂົ້າຮ່ວມເປັນສັກຂີພິຍານ.

ໃນໂອກາດນີ້, ທ່ານຄອນປະຜັນ ເລື່ອງສີຈັນທອງ ໄດ້ສະແດງຄວາມຮູ້ບຸນຄຸນ ແລະ ຂອບໃຈ ອົງການກາແດງລາວກໍ່ຄືອົງການກາແດງແຂວງຫົວ

ພັນ ທີ່ໄດ້ໃຫ້ການຊ່ວຍເຫລືອຄັ້ງນີ້ ໂດຍຈະນຳເອົາເຄື່ອງຊ່ວຍເຫລືອດັ່ງກ່າວ ໄປມອບຕໍ່ໃຫ້ພໍ່ແມ່ປະຊາຊົນບັນດາເຜົ່າຜູ້ທີ່ປະສົບເຄາະຮ້າຍ ແລະ ຄອບຄົວທຸກຍາກ ເພື່ອແກ້ໄຂຊີວິດການເປັນຢູ່ຂອງເຂົາເຈົ້າ ໃຫ້ບັນນີດີຂຶ້ນ ແລະ ຫວັງຢ່າງຍິ່ງວ່າ ຕໍ່ໜ້າຍັງຈະໄດ້ຮັບການຊ່ວຍເຫລືອຕື່ມອີກ.

(ນາງ ປຸຍນິຕາ ເພັງມິໄຊ)

ປະທານ ສພຂ ອຸດົມໄຊ ຮັບຟັງການລາຍງານຈາກຜູ້ປະຈຳການສະພາການຄ້າ ແລະ ອຸດສາຫະກຳແຂວງ

(ສພຊ) ຕອນປາຍວັນທີ 2 ມັງກອນ 2022 ທີ່ຫ້ອງປະຊຸມສະພາປະຊາຊົນແຂວງ (ສພຂ) ອຸດົມໄຊ, ທ່ານ ຄຳດີວົງລ້ອມ ປະທານ ສພຂ ອຸດົມໄຊ ໄດ້ຕ້ອນຮັບ ແລະ ຮັບຟັງການລາຍງານຈາກທ່ານ ວິໄສອິນດາລາ ຮອງປະທານຜູ້ປະຈຳການ ສະພາການຄ້າ ແລະ ອຸດສາຫະກຳແຂວງອຸດົມໄຊ.

ທ່ານ ວິໄສ ອິນດາລາ ໄດ້ລາຍງານໃຫ້ຊາບ ກ່ຽວກັບການເຄື່ອນໄຫວຈັດຕັ້ງປະຕິບັດວຽກງານ ແລະ ພາລະບົດບາດຂອງສະພາການຄ້າ ແລະ ອຸດສາຫະກຳແຂວງອຸດົມໄຊ ເຊິ່ງແມ່ນອົງການຈັດຕັ້ງສັງຄົມຂອງພາກທຸລະກິດເປັນຂົວຕໍ່ລະຫວ່າງອົງການຂອງລັດ ແລະ ຫົວໜ່ວຍທຸລະກິດ, ເປັນຕົວແທນໃຫ້ແກ່ຜູ້ໃຊ້ແຮງງານ, ສະມາຄົມເສດ



ຖະກິດ, ກຸ່ມຜູ້ປະກອບການອິດສະຫລະ, ນັກທຸລະກິດວິສາຫະກິດຕ່າງໆທີ່ສ້າງຕັ້ງ ແລະ ເຄື່ອນໄຫວຢູ່ໃນແຂວງອຸດົມໄຊ, ສະພາການຄ້າ ແລະ ອຸດສາຫະກຳ

ແຂວງອຸດົມໄຊ ມີພາລະບົດບາດໃນການຊ່ວຍເຫລືອ ພ້ອມທັງປະກອບຄຳຄິດເຫັນໃນຫລາຍຂົງເຂດວຽກງານທັງພາຍໃນ ແລະ ຕ່າງປະເທດ, ປຸກລະ

ດົມຂົນຂວາຍ, ຈັດຕັ້ງເຕົ້າໂຮມນັກທຸລະກິດເພື່ອປະກອບສ່ວນພັດທະນາສິ່ງເສີມດ້ານການເມືອງ, ເສດຖະກິດ, ວັດທະນະທຳ-ສັງຄົມ ລວມທັງປົກປ້ອງສິດຜົນປະໂຫຍດອັນຊອບທຳຂອງວິສາຫະກິດໃຫ້ເຄື່ອນໄຫວຖືກຕ້ອງຕາມລະບຽບກົດໝາຍ.

ໂອກາດດັ່ງກ່າວ, ທ່ານຄຳດີ ວົງລ້ອມ ໄດ້ສະແດງຄວາມຂອບໃຈຜູ້ຕາງໜ້າສະພາການຄ້າ ແລະ ອຸດສາຫະກຳແຂວງອຸດົມໄຊ ໃນການມາເຄື່ອນໄຫວລາຍງານວຽກງານໃນຄັ້ງນີ້ ແລະ ຫວັງວ່າໃນຕໍ່ໜ້າທາງສະພາການຄ້າ ແລະ ອຸດສາຫະກຳແຂວງອຸດົມໄຊ ກັບ ສພຂ ຈະໄດ້ມີການພົວພັນຮ່ວມມືດ້ານໜ້າທີ່ວຽກງານເຊິ່ງກັນແລະກັນໃນຕໍ່ໜ້າຫລາຍຂຶ້ນກວ່າເກົ່າ.

(ແສງພອນ ອິນນະລົງ)



ສຸກສະບາຍຫາຍໄຮຄາ

ມະເຮັງເຕົ້ານົມ ແມ່ນມະເຮັງທີ່ເກີດຈາກຄວາມຜິດປົກກະຕິຂອງຈຸລັງໃນເຕົ້ານົມ ໂດຍສະເພາະແມ່ນຈຸລັງທີ່ນ້ຳນົມຈະເລີ່ມແປງອອກຢ່າງຜິດປົກກະຕິ ແລ້ວແຜ່ໄປສູ່ເນື້ອເຍື່ອໃກ້ຄຽງ ຖ້າປະໄວດິນອາດຈະແຜ່ໄປສູ່ຈຸລັງອື່ນໆໃນຮ່າງກາຍຜ່ານທາງທີ່ນ້ຳເຫລືອງ.

ສັນຍານເຕືອນວ່າອາດຈະເປັນມະເຮັງເຕົ້ານົມ ສາມາດສັງເກດໄດ້ດ້ວຍຕົນເອງ ດັ່ງນີ້:

- ຄຳພໍ້ກ່ອນໃນເຕົ້ານົມ ຫລື ບໍລິເວນຂີ້ແຂ້ ຖ້າໄລຍະທຳອິດຂອງມະເຮັງ ຈັບແຕ່ຈະບໍ່ຮູ້ສຶກເຈັບແຕ່ບໍ່ຄວນປ່ອຍປະລະເລີຍ ຢ່າຄິດວ່າບໍ່ຮູ້ແມ່ນມະເຮັງ.

ສັນຍານເຕືອນທີ່ຄວນຮູ້ ຈາກມະເຮັງເຕົ້ານົມ

ສາວແວ່ນ



ສຶກເຈັບ ບໍ່ໄດ້ໝາຍຄວາມວ່າຈະບໍ່ແມ່ນມະເຮັງ.

- ເກີດຄວາມປ່ຽນແປງຜິດປົກກະຕິຕ່າງໆເກີດຂຶ້ນຢູ່ໃນເຕົ້ານົມຂ້າງດຽວ.

- ເຕົ້ານົມໃຫຍ່ຂຶ້ນຢ່າງໄວວາ ເລີ່ມຕົ້ນຈາກເບື້ອງໃດເບື້ອງໜຶ່ງ.

- ຮູບຮ່າງຂອງເຕົ້ານົມມີການປ່ຽນແປງບໍ່ຄືກັນ ໂດຍບໍ່ມີການຜ່າຕັດມາກ່ອນ.

- ມີການປ່ຽນແປງຂອງຜິວໜັງເຕົ້ານົມ ເຊັ່ນ: ຜິວໜັງແຂງ ຫລື ໜາ ມີກ້ອນນູນຂຶ້ນ ຫລື ໜາ ມີສີຜິວທີ່ປ່ຽນໄປ, ມີບາດແຜຊ້າເຮື້ອ ຫລື ຮອຍຮຸຂຸມຂຶ້ນຈະແຈ້ງຂຶ້ນຄືກັບເປືອກໝາກກຽງ.

- ມີອາການເຈັບເຕົ້ານົມເບື້ອງໃດເບື້ອງໜຶ່ງ ອາດຈະເປັນພຽງເລັກນ້ອຍ ຫລື ຫລາຍ.

- ມີອາການບວມແດງໃນເຕົ້ານົມ ອາດມີອາການເຈັບ ຫລື ເປັນບາດແຜຢູ່ບໍລິເວນທີ່ເປັນບວມແດງນຳອີກ.

- ບໍລິເວນເຕົ້ານົມມີຮອຍຢຸບ ຫລື ຮອຍຫ່ຽວ.

- ມີການເນົ່າຢູ່ຫົວນົມ ຫລື ສ່ວນອື່ນໆຂອງບໍລິເວນເຕົ້ານົມ.

- ຫົວນົມຍຸບເຂົ້າໄປໃນເຕົ້ານົມ ຫລື ບໍ່ສະໜໍາສະໝີ ໂດຍບໍ່ໄດ້ເປັນມາແຕ່ເກີດຫລືຜ່ານການຜ່າຕັດໃດໆ.

- ມີເລືອດ ແລະ/ຫລື ນ້ຳໄຫລອອກ ເຊັ່ນ: ມີນ້ຳເຫລືອງໃສໆໄຫລອອກຈາກຫົວນົມ ຫລື ແມ່ຍິງທີ່ບໍ່ມີລູກແຕ່ມີນ້ຳນົມໄຫລອອກມາຖືວ່າຜິດປົກກະຕິ ແລະ ເປັນສັນຍານອັນຕະລາຍເຊັ່ນດຽວກັນ.

- ມີບາດແຜຢູ່ຫົວນົມ ເປັນບາດແຜສີແດງ ແລະ ມັກຈະເປັນປິວບໍ່ດີ.

ຖ້າທ່ານຫາກມີອາການດັ່ງກ່າວ ຄວນໄປພົບໝໍເພື່ອກວດລະອຽດຕື່ມ ແຕ່ຢ່າຕົກໃຈ ເນື່ອງຈາກອາການບາງຢ່າງ ມັນຍັງບໍ່ທັນເປັນຕົວຊີ້ບອກວ່າເປັນມະເຮັງເຕົ້ານົມ ແຕ່ມັນເປັນອາການທີ່ພົບເລື້ອຍໆ ແລະ ມັກຈະກ່ຽວຂ້ອງກັບມະເຮັງ.

www.pparam9.com



ທັກທາຍ ລະບາຍ

ສຽມຫ້ຽມ

(ເລື່ອງເບົາໆ ເວົ້າແບບກັນເອງ ບໍ່ເຄັ່ງໜັງໜີງ)

* ຕາມຊ່າວໃຫ້ຮູ້ວ່າ: ມີການປັບຂັ້ນລາຄານ້ຳມັນເຊື້ອໄຟໃນຊອບເຂດທ້ອງປະເທດ ເຊິ່ງໄດ້ເລີ່ມຈັດຕັ້ງປະຕິບັດໃນວັນທີ 11 ກຸມພາຜ່ານມາ ພາຫະນະແລ່ນລົ້ວ ລຽນລຽບຕາມທາງ ຕ່າງກໍ່ເຕີມນ້ຳມັນ ສົ່ງຂາຍສິນຄ້າ ເມື່ອລາຄາຕັ້ງເຄື່ອງ ວັດຖຸຂອງຕ່າງແປປ່ຽນ ລາຄາເວີຍ! ອຸກໃຈຍາມລ່າຍຊື້ ເງິນໃຊ້ຊື້ບໍ່ພໍ ພີ່ນ້ອງເວີຍ!

* ສະແດງຄວາມຍິນດີບ່າປິ່ນແກ້ວ ຄູນສະຫວັດ ກຳພາທີ່ການວັດທະນະທຳ-ສັງຄົມ ສະພາແຫ່ງຊາດ ທີ່ໄດ້ປະກາດກ່າວແຕ່ງດອງມີພັນລະຍາໃນຕົ້ນເດືອນກຸມພາ ບັດນີ້ມີຄູ່ຊ້ອນ ມີນອນດຽວດຽວດາຍ ແລ້ວບໍ່! ຂໍໃຫ້ມີຄວາມສຸກ ຢູ່ຄູ່ກັບລົບເຖົ້າ ຂໍໃຫ້ມີລູກເຕົ້າ ຫລາຍເຫລັ້ນລ້ືນອີ່ງ ຕະກຸນເປັນ! ເປັນໄພໃຊ້ຮົ່ມແກ້ວ ໃຫ້ເຂົາໄດ້ເພິ່ງອີ່ງ ນັບຖ້ອນ!

* ວັນອາເລນທາຍກາຍຜ່ານພັນ 14 ກຸມພາ ຊ່າວເປັນວັນດີ ຮັກຫອມຫວານຊຶ່ງ ລົບລາກໄປເສັດສິ້ນ ຍິນຫລາຍຄົນຂານກ່າວ ວ່າຕັ້ງເມົາເມື່ອຍມ້ອຍ ສະຫລອງຫລິ້ນມ່ວນມັນ ບາງຄົນນັ້ນ ໄດ້ດອກຫລວງຫລາຍ ກຸຫລາບວັນອາເລນທາຍ ຊື່ນໃຈສະອອນໄວ້ ບາງຄົນໃຊ້ຊຶມເສົ້າ ທຸງອຍເທງົາບໍ່ໄດ້ດອກ (ເພິ່ນຈົ່ມ) ເພາະວ່າຄວາມຮັກຮ້າງ ໄກຊ້າງທ່າງລາ (ວິຖີນເດ) ຄັນວ່າຈິງໃຈແທ້ ຢ່າລ່ແຕ່ວາເລນທາຍ ສຸປ່ອຍເວລາກາຍ ລ່ວງເລີຍໄລລ້າ ຮັບພ້າວແນມຫັນໝ້າ ເຂົ້າຫາກັນຮັກທ່ ຫາກລ່ແຕ່ນັ້ນ ສາມຮ້ອຍຫົກສິບສີ່ອັນປ່ອຍລ້າ ຊື່ວາຮັບສ່ວງບໍ່ເທັນ (ເສຍໃຈໃດ) ສ່ວນວ່າໃຜພາດພັງ ບໍ່ໄດ້ດອກວາ ເລນທາຍ ໃຫ້ເຈົ້າອົດໃຈລ່ ຕ່ໄປເມື່ອໝ້າ ຫລັງວ່າຄົງພານພໍ ຄັນລ່ມອບຮັກ ເມື່ອນັ້ນຄົງຊິໄດ້ ຄືດ້າມດັ່ງເຂົາ (ດອກກຸຫລາບ)!

ຊອບຍັ້ມ

ທົດພູ

ເລື່ອງ: ຕາມກະຕິກາ

ມີໂຈນກຸ່ມໜຶ່ງມີຊື່ສຽງເລື່ອງການປຸ້ນຈີ້ ແລະ ຂົ່ມຂີນ ໂດຍຂີດໜັບໃນກະຕິກາວ່າເອົາຊີບສິນແລ້ວຕ້ອງຂົ່ມຂີນ; ພໍໜຶ່ງ, ກຸ່ມໂຈນດັ່ງກ່າວ ໄດ້ເຂົ້າໄປປຸ້ນຈີ້ເອົາຊີບສິນເຮືອນຫລັງໜຶ່ງ ເຊິ່ງໃນເຮືອນຫລັງນັ້ນມີຍິງສາວອາໄສຢູ່ກັບບ້າອາຍຸ 80 ປີພຽງສອງຄົນ.

ຫລັງຈາກທີ່ເກັບກອດເອົາຊີບສິນສ່ຳເລັດແລ້ວ ປ້າຈະຕ້ອງຖືກຂົ່ມຂີນ ແຕ່ຜູ້ເປັນຫລານສາວສົງສານປ້າ ເພາະເຖົ້າຫລາຍແລ້ວ ຈຶ່ງຂໍຮ້ອງກັບໂຈນວ່າ: “ຢ່າຂົ່ມຂີນປ້າຮ້ອຍເລີຍ ປ້າຮ້ອຍເຖົ້າຫລາຍແລ້ວ”

ແຕ່ບໍ່ທັນທີ່ໂຈນຈະຕອບ ປ້າກໍໄດ້ເວົ້າຂຶ້ນມາວ່າ: “ບໍ່ເປັນຫຍັງ ກະຕິກາກໍ່ຕ້ອງເປັນກະຕິກາ”



ຄະຕິເຕືອນໃຈ

ດອກຫຍ້າ

ໜາຍໄຮ ໃຫ້ສຸດສາຍຕາ
ໜາຍນາ ໃຫ້ສຸດສຽງຮ້ອງ

ກົດໝາຍ ວ່າດ້ວຍການໃຫ້ວັກຊີນກັນພະຍາດ

ຕ່ຳຈາກສະບັບກ່ອນ...

ມາດຕາ 73 ຄະນະກຳມະການທີ່ປຶກສາແຫ່ງຊາດ ສຳລັບການໃຫ້ວັກຊີນກັນພະຍາດ

ຄະນະກຳມະການທີ່ປຶກສາແຫ່ງຊາດ ສຳລັບການໃຫ້ວັກຊີນກັນພະຍາດ ແມ່ນ ການຈັດຕັ້ງຂອງລັດທີ່ບໍ່ປະຈຳການ ຊຶ່ງໄດ້ຮັບການແຕ່ງຕັ້ງໂດຍ ລັດຖະມົນຕີກະຊວງສາທາລະນະສຸກ, ມີພາລະບົດບາດໃນການຄົ້ນຄວ້າ ແລະ ໃຫ້ຄຳປຶກສາດ້ານວິຊາການ ກ່ຽວກັບການໃຫ້ວັກຊີນກັນພະຍາດ.

ໂຄງປະກອບການຈັດຕັ້ງ, ການເຄື່ອນໄຫວ, ສິດ ແລະ ໜ້າທີ່ ຂອງຄະນະກຳມະການທີ່ປຶກສາແຫ່ງຊາດ ສຳລັບການໃຫ້ວັກຊີນກັນພະຍາດ ໄດ້ກຳນົດໄວ້ໃນລະບຽບການຕ່າງຫາກ.

ມາດຕາ 74 ຄະນະກຳມະການກວດກາເຫດການປະຕິປັກ ທີ່ກ່ຽວພັນກັບການນຳໃຊ້ຢາ, ວັກຊີນກັນພະຍາດ ແລະ ຜະລິດຕະພັນທາງການແພດອື່ນ

ຄະນະກຳມະການກວດກາເຫດການປະຕິປັກ ທີ່ກ່ຽວພັນກັບການນຳໃຊ້ຢາ, ວັກຊີນກັນພະຍາດ ແລະ ຜະລິດຕະພັນທາງການແພດອື່ນ ແມ່ນ ການຈັດຕັ້ງຂອງລັດທີ່ບໍ່ປະຈຳການ ຊຶ່ງໄດ້ຮັບການແຕ່ງຕັ້ງໂດຍລັດຖະມົນຕີກະຊວງສາທາລະນະສຸກ ມີພາລະບົດບາດໃນການຕິດຕາມ, ກວດກາ, ສືບຄົ້ນຫາສາເຫດ, ວິເຄາະ, ວິໄຈ ເພື່ອບົ່ງມະຕິ ແລະ ລາຍງານໃຫ້ຂັ້ນເທິງຂອງຕົນ ເພື່ອນຳໃຊ້ມາດຕະການແກ້ໄຂຢ່າງທັນການ.

ໂຄງປະກອບການຈັດຕັ້ງ, ການເຄື່ອນໄຫວ, ສິດ ແລະ ໜ້າທີ່ ຂອງຄະນະກຳມະການກວດກາເຫດການປະຕິປັກ ທີ່ກ່ຽວພັນກັບການນຳໃຊ້ຢາ, ວັກຊີນກັນພະຍາດ ແລະ ຜະລິດຕະພັນທາງການແພດອື່ນ ໄດ້ກຳນົດໄວ້ໃນລະບຽບການຕ່າງຫາກ.

ພາກທີ X

ການຄຸ້ມຄອງ ແລະ ກວດກາການໃຫ້ວັກຊີນກັນພະຍາດ

ໝວດທີ 1

ການຄຸ້ມຄອງການໃຫ້ວັກຊີນກັນພະຍາດ

ມາດຕາ 75 ອົງການຄຸ້ມຄອງ

ລັດຖະບານ ເປັນຜູ້ຄຸ້ມຄອງການໃຫ້ວັກຊີນກັນພະຍາດ ຢ່າງລວມສູນ ແລະ ເປັນເອກະພາບ ໃນຂອບເຂດທົ່ວປະເທດ ໂດຍມອບໃຫ້ກະຊວງສາທາລະນະສຸກ ເປັນເຈົ້າການ ແລະ ຮັບຜິດຊອບໂດຍກົງ ໃນການປະ ສານສົມທົບກັບບັນດາກະຊວງ, ອົງການ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ.

ອົງການຄຸ້ມຄອງການໃຫ້ວັກຊີນກັນພະຍາດ ປະກອບດ້ວຍ:

- ກະຊວງສາທາລະນະສຸກ;
- ພະແນກສາທາລະນະສຸກ ແຂວງ, ນະຄອນຫຼວງ;
- ຫ້ອງການສາທາລະນະສຸກ ເມືອງ, ເທດສະບານ, ນະຄອນ;
- ສຸກສາລາ;
- ຄະນະກຳມະການຮັກສາສຸຂະພາບຂັ້ນບ້ານ.

ມາດຕາ 76 ສິດ ແລະ ໜ້າທີ່ ຂອງກະຊວງສາທາລະນະສຸກ

ໃນການຄຸ້ມຄອງການໃຫ້ວັກຊີນກັນພະຍາດ ກະຊວງສາທາລະນະສຸກ ມີ ສິດ ແລະ ໜ້າທີ່ ດັ່ງນີ້:

- ຄົ້ນຄວ້າ ສ້າງ ຫຼື ປັບປຸງ ນະໂຍບາຍ, ແຜນຍຸດທະສາດ ແລະ ກົດໝາຍ ກ່ຽວກັບການໃຫ້ວັກຊີນກັນພະຍາດ ເພື່ອນຳສະເໜີ ລັດຖະບານ ພິຈາລະນາ;
- ຜັນຂະຫຍາຍ ນະໂຍບາຍ, ແຜນຍຸດທະສາດ ແລະ ກົດໝາຍ ກ່ຽວກັບການໃຫ້ວັກຊີນກັນພະ ຍາດ ໃຫ້ເປັນ ລະບຽບການ, ແຜນການ, ແຜນງານ ແລະ ໂຄງການ ອັນລະອຽດ ແລະ ຈັດຕັ້ງປະຕິບັດ;
- ອອກ ຂໍ້ຕົກລົງ, ຄຳສັ່ງ, ຄຳແນະນຳ ແລະ ແຈ້ງການ ກ່ຽວກັບການໃຫ້ວັກຊີນກັນພະຍາດ;
- ໂຄສະນາ, ເຜີຍແຜ່ ແລະ ສຶກສາອົບຮົມນະໂຍບາຍ, ແຜນຍຸດທະສາດ, ກົດໝາຍ, ລະບຽບການ, ແຜນງານ, ແຜນການ ແລະໂຄງການກ່ຽວກັບການໃຫ້ວັກຊີນກັນພະຍາດ;
- ຊີ້ນຳ, ຕິດຕາມ, ກວດກາ ແລະ ປະເມີນຜົນ ການຈັດຕັ້ງປະຕິບັດ ກ່ຽວກັບການໃຫ້ວັກຊີນກັນພະຍາດຕາມສາຍຕັ້ງຂອງຕົນໃນຂອບເຂດທົ່ວປະເທດ;
- ສ້າງ, ບຳລຸງ, ຍົກລະດັບ, ຄຸ້ມຄອງ ແລະ ນຳໃຊ້ ບຸກຄະລາກອນ ກ່ຽວກັບການໃຫ້ວັກຊີນກັນພະຍາດ;
- ແຕ່ງຕັ້ງຄະນະກຳມະການ ກວດກາສາເຫດການເກີດກຳລະນິເຫດການປະຕິປັກ ຫຼັງການໃຫ້ວັກຊີນກັນພະຍາດ ໂດຍມີການປະສານສົມທົບກັບຂະແໜງການອື່ນທີ່ກ່ຽວຂ້ອງ;
- ສ້າງ, ພັດທະນາ ແລະ ຄຸ້ມຄອງ ສະຖານທີ່ເກັບຮັກສາວັກຊີນກັນ

ພະຍາດ ເປັນຕົ້ນ ສາງ, ຫ້ອງເຢັນ,ຫ້ອງແຊ່ແຂງ;

- ສ້າງ ແລະ ອອກ ຄຳແນະນຳ, ຄູ່ມື ແລະ ຂັ້ນຕອນປະຕິບັດການໃຫ້ວັກຊີນກັນພະຍາດ;
 - ກຳນົດບັນຊີພະຍາດທີ່ສາມາດກັນໄດ້ດ້ວຍວັກຊີນກັນພະຍາດ;
 - ກຳນົດບັນຊີຊະນິດຂອງວັກຊີນກັນພະຍາດທີ່ນຳໃຊ້ ຢູ່ ສປປລາວ ໃນແຕ່ລະໄລຍະ;
 - ສ້າງ, ປັບປຸງ ແລະ ຂະຫຍາຍ ຕາໜ່າງການໃຫ້ບໍລິການວັກຊີນກັນພະຍາດ ແລະ ລະບົບຖານຂໍ້ມູນ ກ່ຽວກັບການໃຫ້ວັກຊີນກັນພະຍາດ;
 - ໂຈະ ຫຼື ຍົກເລີກ ຂໍ້ຕົກລົງ, ຄຳສັ່ງ, ຄຳແນະນຳ ແລະ ແຈ້ງການ ກ່ຽວກັບການໃຫ້ວັກຊີນກັນພະຍາດຕົນອອກ ແລະ ຂອງຂັ້ນລຸ່ມ ທີ່ຂັດກັບກົດໝາຍ;
 - ສະເໜີ ພາກສ່ວນທີ່ກ່ຽວຂ້ອງ ອອກຄຳສັ່ງ ໂຈະ ຫຼື ຍົກເລີກການດຳເນີນທຸລະກິດທີ່ບໍ່ຖືກຕ້ອງ ກ່ຽວກັບການໃຫ້ວັກຊີນກັນພະຍາດ;
 - ອອກໃບຢັ້ງຢືນ ກ່ຽວກັບການປະກອບວິຊາຊີບ ແລະ ການປະຕິບັດວຽກງານຕົວຈິງ ໃນການໃຫ້ວັກຊີນກັນພະຍາດ;
 - ຮັບ ແລະ ພິຈາລະນາ ແກ້ໄຂ ຄຳສະເໜີ, ຄຳຮ້ອງ ຂອງບຸກຄົນ, ນິຕິບຸກຄົນ ຫຼື ການຈັດຕັ້ງ ກ່ຽວກັບການໃຫ້ວັກຊີນກັນພະຍາດ;
 - ອອກ, ໂຈະ, ຖອນ ໃບອະນຸຍາດດ້ານວິຊາການ ກ່ຽວກັບການໃຫ້ວັກຊີນກັນພະຍາດ;
 - ປະສານສົມທົບກັບກະຊວງ, ອົງການ, ອົງການປົກຄອງທ້ອງຖິ່ນ ແລະ ພາກສ່ວນອື່ນ ກ່ຽວກັບການໃຫ້ວັກຊີນກັນພະຍາດ;
 - ພົວພັນ ແລະ ຮ່ວມມື ກັບຕ່າງປະເທດ, ພາກພື້ນ ແລະ ສາກົນ ກ່ຽວກັບການໃຫ້ວັກຊີນກັນພະ ຍາດ;
 - ສະຫຼຸບ, ລາຍງານ ການຈັດຕັ້ງປະຕິບັດການໃຫ້ວັກຊີນກັນພະຍາດໃຫ້ລັດຖະບານຢ່າງເປັນປົກກະຕິ;
 - ນຳໃຊ້ສິດແລະປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.
- ມາດຕາ 77 ສິດ ແລະ ໜ້າທີ່ ຂອງພະແນກສາທາລະນະສຸກ ແຂວງ, ນະຄອນຫຼວງ
- ໃນການຄຸ້ມຄອງການໃຫ້ວັກຊີນກັນພະຍາດ ພະແນກສາທາລະນະສຸກ ແຂວງ, ນະຄອນຫຼວງ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:
- ຈັດຕັ້ງ, ປະຕິບັດ ນະໂຍບາຍ, ແຜນຍຸດທະສາດ, ກົດໝາຍ, ແຜນການ, ແຜນງານ ແລະ ໂຄງ ການ ກ່ຽວກັບການໃຫ້ວັກຊີນກັນພະຍາດ;
 - ໂຄສະນາ, ເຜີຍແຜ່ ແລະ ສຶກສາອົບຮົມ ນະໂຍບາຍ, ແຜນຍຸດທະສາດ, ກົດໝາຍ, ລະບຽບການ, ແຜນການ, ແຜນງານ ແລະ ໂຄງການ ກ່ຽວກັບການໃຫ້ວັກຊີນກັນພະຍາດ;
 - ອອກ ຂໍ້ຕົກລົງ, ຄຳສັ່ງ, ຄຳແນະນຳ ແລະ ແຈ້ງການກ່ຽວກັບການໃຫ້ວັກຊີນກັນພະຍາດ;
 - ຊີ້ນຳ, ຕິດຕາມ, ກວດກາ ແລະ ປະເມີນຜົນ ການຈັດຕັ້ງປະຕິບັດການໃຫ້ວັກຊີນກັນພະຍາດ;
 - ສົ່ງເສີມ, ບຳລຸງ, ຍົກລະດັບ, ຄຸ້ມຄອງ ແລະ ນຳໃຊ້ ບຸກຄະລາກອນ ກ່ຽວກັບການໃຫ້ວັກຊີນກັນພະຍາດ;
 - ພັດທະນາ ແລະ ຄຸ້ມຄອງ ສະຖານທີ່ເກັບຮັກສາວັກຊີນກັນພະຍາດ ເປັນຕົ້ນ ສາງ, ຫ້ອງເຢັນ, ຫ້ອງແຊ່ແຂງ;
 - ເກັບກຳ, ວິເຄາະຂໍ້ມູນ ແລະ ວິເຄາະຄວາມສ່ຽງ ກ່ຽວກັບການໃຫ້ວັກຊີນກັນພະຍາດ;
 - ກຳນົດກຸ່ມເປົ້າໝາຍ ແລະ ເຂດບໍລິການໃຫ້ວັກຊີນກັນພະຍາດ;
 - ປະຕິບັດ ຂໍ້ຕົກລົງ, ຄຳສັ່ງ, ຄຳແນະນຳ ແລະ ແຈ້ງການ ຂອງຂັ້ນເທິງ ກ່ຽວກັບການໃຫ້ວັກຊີນກັນພະຍາດ;
 - ສ້າງ, ປັບປຸງ ແລະ ຂະຫຍາຍ ຕາໜ່າງລະບົບຖານຂໍ້ມູນ ກ່ຽວກັບການໃຫ້ວັກຊີນກັນພະຍາດ;
 - ໂຈະ ຫຼື ຍົກເລີກ ຂໍ້ຕົກລົງ, ຄຳສັ່ງ, ຄຳແນະນຳ ແລະ ແຈ້ງການ ທີ່ບໍ່ຖືກຕ້ອງຂອງຂັ້ນເມືອງ ກ່ຽວກັບການໃຫ້ວັກຊີນກັນພະຍາດ;
 - ສະເໜີ ຂັ້ນເທິງ ອອກຄຳສັ່ງ ໂຈະ ຫຼື ຍົກເລີກ ການດຳເນີນທຸລະກິດກ່ຽວກັບການໃຫ້ວັກຊີນກັນພະຍາດທີ່ບໍ່ຖືກຕ້ອງ;
 - ຮັບ ແລະ ພິຈາລະນາ ແກ້ໄຂ ຄຳສະເໜີ, ຄຳຮ້ອງ ຂອງບຸກຄົນ, ນິຕິບຸກຄົນ ຫຼື ການຈັດຕັ້ງ ກ່ຽວກັບການໃຫ້ວັກຊີນກັນພະຍາດ;
 - ປະສານສົມທົບກັບ ພະແນກການ, ອົງການລັດທຽບເທົ່າພະແນກຂັ້ນແຂວງ ແລະ ພາກສ່ວນອື່ນກ່ຽວກັບການໃຫ້ວັກຊີນກັນພະຍາດ;
 - ພົວພັນ ແລະ ຮ່ວມມືກັບຕ່າງປະເທດ ກ່ຽວກັບການໃຫ້ວັກຊີນກັນພະຍາດ ຕາມການມອບໝາຍ;
 - ສະຫຼຸບ, ລາຍງານ ການຈັດຕັ້ງປະຕິບັດການໃຫ້ວັກຊີນກັນພະຍາດ ໃຫ້ກະຊວງສາທາລະນະສຸກ, ອົງການປົກຄອງແຂວງ, ນະຄອນຫຼວງ ຢ່າງເປັນປົກກະຕິ;
 - ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.
- ມາດຕາ 78 ສິດ ແລະ ໜ້າທີ່ ຂອງຫ້ອງການ ສາທາລະນະສຸກ ເມືອງ, ເທດ

ສະບານ, ນະຄອນ

ໃນການຄຸ້ມຄອງການໃຫ້ວັກຊີນກັນພະຍາດຫ້ອງການສາທາລະນະສຸກ ເມືອງ, ເທດສະບານ, ນະຄອນ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

- ຈັດຕັ້ງປະຕິບັດ ນະໂຍບາຍ, ແຜນຍຸດທະສາດ, ກົດໝາຍ, ລະບຽບການ, ແຜນການ, ແຜນງານ ແລະ ໂຄງການກ່ຽວກັບການໃຫ້ວັກຊີນກັນພະຍາດ;
- ໂຄສະນາ, ເຜີຍແຜ່ ແລະ ສຶກສາອົບຮົມ ນະໂຍບາຍ, ແຜນຍຸດທະສາດ, ກົດໝາຍ, ລະບຽບການ, ແຜນການ, ແຜນງານ ແລະ ໂຄງການ ກ່ຽວກັບການໃຫ້ວັກຊີນກັນພະຍາດ;
- ອອກ ຂໍ້ຕົກລົງ, ຄຳສັ່ງ, ຄຳແນະນຳ ແລະ ແຈ້ງການ ກ່ຽວກັບການໃຫ້ວັກຊີນກັນພະຍາດ;
- ຊີ້ນຳ, ຕິດຕາມ, ກວດກາ ແລະ ປະເມີນຜົນ ການຈັດຕັ້ງປະຕິບັດການໃຫ້ວັກຊີນກັນພະຍາດ;
- ສະເໜີ ບຳລຸງ, ຍົກລະດັບ ບຸກຄະລາກອນ ດ້ານການໃຫ້ວັກຊີນກັນພະຍາດ;
- ເກັບກຳ, ວິເຄາະຂໍ້ມູນ ແລະ ວິເຄາະຄວາມສ່ຽງ ກ່ຽວກັບການໃຫ້ວັກຊີນກັນພະຍາດ;
- ກຳນົດກຸ່ມເປົ້າໝາຍ ແລະ ເຂດບໍລິການ ໃຫ້ວັກຊີນກັນພະຍາດ;
- ຄຸ້ມຄອງ ແລະ ນຳໃຊ້ ລະບົບຖານຂໍ້ມູນ ກ່ຽວກັບການໃຫ້ວັກຊີນກັນພະຍາດ;
- ສະເໜີ ຂັ້ນເທິງພິຈາລະນາ ອອກ, ໂຈະ, ຖອນ ໃບອະນຸຍາດທາງດ້ານວິຊາການ ໃນການດຳເນີນທຸລະກິດກ່ຽວກັບການໃຫ້ວັກຊີນກັນພະຍາດທີ່ບໍ່ຖືກຕ້ອງ;
- ຮັບ ແລະ ພິຈາລະນາ ແກ້ໄຂ ຄຳສະເໜີ, ຄຳຮ້ອງ ຂອງບຸກຄົນ, ນິຕິບຸກຄົນ ຫຼື ການຈັດຕັ້ງ ກ່ຽວກັບການໃຫ້ວັກຊີນກັນພະຍາດ;
- ປະສານສົມທົບກັບຫ້ອງການ, ອົງການລັດທຽບເທົ່າຫ້ອງການຂັ້ນເມືອງ ແລະ ພາກສ່ວນອື່ນກ່ຽວກັບການໃຫ້ວັກຊີນກັນພະຍາດ;
- ສະຫຼຸບ, ລາຍງານ ການຈັດຕັ້ງປະຕິບັດການໃຫ້ວັກຊີນກັນພະຍາດ ໃຫ້ພະແນກສາທາລະນະສຸກແຂວງ, ນະຄອນຫຼວງ, ອົງການປົກຄອງເມືອງ, ເທດສະບານ, ນະຄອນ ຢ່າງເປັນປົກກະຕິ;
- ນຳໃຊ້ສິດແລະປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 79 ສິດ ແລະ ໜ້າທີ່ ຂອງສຸກສາລາ

ໃນການຄຸ້ມຄອງການໃຫ້ວັກຊີນກັນພະຍາດ ສຸກສາລາ ມີ ສິດ ແລະ ໜ້າທີ່ ຕາມຂອບເຂດຄວາມຮັບ ຜິດຊອບຂອງຕົນ ດັ່ງນີ້:

- ເປັນເຈົ້າການ ແລະ ເຂົ້າຮ່ວມການໃຫ້ວັກຊີນກັນພະຍາດ;
- ເຜີຍແຜ່ຂໍ້ມູນ ຂ່າວສານ ກ່ຽວກັບການໃຫ້ວັກຊີນກັນພະຍາດ ໃຫ້ປະຊາຊົນເຂົ້າໃຈ ແລະ ເຂົ້າຮ່ວມຈັດຕັ້ງປະຕິບັດ;
- ສ້າງແຜນຈຸລະພາກດ້ວຍການມີສ່ວນຮ່ວມຂອງຊຸມຊົນເພື່ອເຂົ້າເຖິງກຸ່ມເປົ້າໝາຍ;
- ເກັບກຳຂໍ້ມູນເບື້ອງຕົ້ນ ກ່ຽວກັບກຸ່ມເປົ້າໝາຍ, ຜູ້ພາດໂອກາດ ໃນການຮັບວັກຊີນກັນພະຍາດ ແລ້ວລາຍງານໃຫ້

ອ່ານຕໍ່ສະບັບຫນ້າ...



ເຂົ້າໃຈຄຳສັບກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການໃຫ້ວັກຊີນກັນພະຍາດ

- ເຊື້ອຈຸລິນຊີ ແລະ ເຊື້ອຈຸລະໂຣກ ໝາຍເຖິງສິ່ງທີ່ມີຊີວິດນ້ອຍໆ ທີ່ບໍ່ສາມາດເຫັນດ້ວຍຕາເປົ່າ ເຊິ່ງກໍ່ໃຫ້ເກີດ ຫລື ບໍ່ກໍ່ໃຫ້ເກີດພະຍາດ ໃນຮ່າງກາຍຂອງຄົນເຮົາ;
 - ນ້ຳລະລາຍ ໝາຍເຖິງທາດແຫລວຊະນິດໜຶ່ງທີ່ມີຄວາມເຂັ້ມຊັນສະເພາະ ເຊິ່ງນຳໃຊ້ປະສົມກັບວັກຊີນກັນພະຍາດຊະນິດເປັນຜຸ່ນ ຫລື ກ້ອນ;
 - ອຸປະກອນການເກັບຮັກສາວັກຊີນກັນພະຍາດ ໝາຍເຖິງຖ້ືເຢັນ, ຕູ້ແຊ່ແຂງ, ຫີບເຢັນ, ຖົງພາຍວັກຊີນ ຫລື ອຸປະກອນອື່ນທີ່ໃຊ້ສະເພາະ ເຊິ່ງປະກອບເປັນຕ່ອງໂສ້ຄວາມເຢັນ ເພື່ອເກັບຮັກສາວັກຊີນກັນພະຍາດ.
- ອ່ານຕໍ່ສະບັບໜ້າ



ຊີເລ ປະກາດໃຊ້ກົດໝາຍຫ້າມໃຊ້ ພາລາສະຕິກໃຊ້ໄດ້ຄັ້ງດຽວ

ນາງ ປາກາລັກ ພົມມິໄຊ

ອີງຕາມການລາຍງານຂ່າວ
ໃນວັນທີ 13 ກຸມພາ 2022 ໃຫ້ຮູ້
ວ່າ: ອຳນາດການປົກຄອງປະເທດຊີ
ເລ ເຊິ່ງເປັນປະເທດໃນພາກຕາເວັນ
ຕົກຂອງອາເມລິກາໃຕ້ ໄດ້ປະກາດ
ບັງຄັບໃຊ້ກົດໝາຍສະບັບໃໝ່ ຫ້າມ
ໃຊ້ພາລາສະຕິກທີ່ໃຊ້ຄັ້ງດຽວແລ້ວ
ຖິ້ມ ໂດຍມີຜົນບັງຄັບໃຊ້ໃນທົ່ວປະ
ເທດ ນັບແຕ່ວັນທີ 13 ກຸມພານີ້
ເປັນຕົ້ນໄປ.

ຮອງລັດຖະມົນຕີກະຊວງສິ່ງ

ແວດລ້ອມຈີຊີເລ ໄດ້ເປີດເຜີຍໃຫ້ຮູ້ວ່າ:
ກົດໝາຍສະບັບນີ້ ກໍ່ເພື່ອເປັນການ
ຫລຸດຜ່ອນປະລິມານຂີ້ເຫຍື້ອພາລາສະ
ຕິກລົງ. ພ້ອມດຽວກັນນີ້, ກົດໝາຍ
ດັ່ງກ່າວ ໄດ້ບັງຄັບໃຫ້ຮ້ານອາຫານ
ໃນທົ່ວປະເທດ ມີໄລຍະເວລາ 3 ປີ
ໃນການປ່ຽນສິ່ງຂອງໃສ່ອາຫານຈາກ
ພາລາສະຕິກ ໃຫ້ເປັນວັດສະດຸທີ່ສາ
ມາດຍ່ອຍສະຫລາຍໄດ້.

ຂໍ້ມູນຈາກທະນາຄານໂລກ
ໃນປີ 2018 ລະບຸວ່າ: ຊີເລເປັນປະ
ເທດທີ່ມີການຜະລິດຂີ້ເຫຍື້ອຈາກພາ
ລາສະຕິກຫລາຍທີ່ສຸດເປັນອັນດັບ 2

ຂອງອາເມລິກາໃຕ້ ຖັດຈາກເມັກຊິກ.
ປັດຈຸບັນໃນທົ່ວໂລກ ມີບັນ
ຫາຂີ້ເຫຍື້ອພາລາສະຕິກ ແລະ ຫລາຍ
ປະເທດແມ່ນມີຄວາມຕື່ນຕົວໃນການ
ແກ້ໄຂບັນຫາດັ່ງກ່າວ ໂດຍໄດ້ອອກ
ມາດຕະການໃນຫລາຍຮູບແບບ ເຊັ່ນ:
ອິນເດຍ ໄດ້ໃຫ້ຄຳໝັ້ນສັນຍາຢຸດການ
ໃຊ້ພາລາສະຕິກທີ່ໃຊ້ຄັ້ງດຽວ, ໄຕ້
ຫວັນ ຂະຫຍາຍມາດຕະການຫ້າມ
ການນຳໃຊ້ພາລາສະຕິກທີ່ມີຄວາມໜາ
ໜ້ອຍ ເນື່ອງຈາກວ່າໃຊ້ຄັ້ງດຽວແລ້ວ
ຕ້ອງຖືກ ແລະ ປະເທດອື່ນໆ.

ແຫລ່ງຂ່າວ: www.sabcnews.com

ລັດເຊຍ ກຳລັງຈະຮັບຮອງຊັບສິນດິຈິຕອນ ເປັນສະກຸນເງິນຖືກຕ້ອງຕາມກົດໝາຍ

ນາກ ເມືອງມະໂນ



ອີງຕາມການລາຍງານຂ່າວ
ເມື່ອອາທິດຜ່ານມາ ໃຫ້ຮູ້ວ່າ: ທະນາ
ຄານກາງຂອງລັດເຊຍ ກຽມຢັ້ງຢືນສະ
ກຸນເງິນດິຈິຕອນ ເປັນເງິນທີ່ຖືກຕ້ອງ
ຕາມກົດໝາຍ ສາມາດຊື້ສິນຄ້າ ຫລື
ຊຳລະຄ່າບໍລິການ ແຕ່ຕ້ອງຜ່ານທະນາ
ຄານ ຫລື ອົງການທີ່ມີໃບອະນຸຍາດ
ຢ່າງຖືກຕ້ອງເທົ່ານັ້ນ.

ສະກຸນເງິນດິຈິຕອນ ຫລື ຊັບ
ສິນດິຈິຕອນ ທີ່ຖືກສ້າງຂຶ້ນເພື່ອຂາຍ
ຜະລິດຕະພັນແທນທີ່ຈະເປັນສະກຸນ
ເງິນໃນປັດຈຸບັນ ໂດຍບໍ່ຜ່ານທະນາ
ຄານກາງຂອງແຕ່ລະປະເທດ ຫລື ອົງ
ການທີ່ກ່ຽວຂ້ອງ ເຮັດໃຫ້ຍາກທີ່ຈະ

ຄວບຄຸມ ດັ່ງນັ້ນ, ບໍ່ຄ່ອຍໄດ້ຮັບການ
ຍອມຮັບໃນຫລາຍປະເທດ ແຕ່ບໍ່
ແມ່ນທັງໝົດ ເນື່ອງຈາກວ່າມີບາງປະ
ເທດ ເຊັ່ນ ແອນຊານວາດໍ ທີ່ຍອມຮັບ
ບິດຄອຍ ເປັນສະກຸນເງິນທີ່ຊຳລະໜີ້
ໄດ້ຕາມກົດໝາຍເປັນປະເທດທຳອິດ
ໃນໂລກ.

ຫລ້າສຸດປະເທດລັດເຊຍ ກຳ
ລັງຈະຮັບຮອງສະກຸນເງິນດິຈິຕອນ
ເປັນສະກຸນເງິນທີ່ຖືກຕ້ອງຕາມກົດ
ໝາຍ ໂດຍທະນາຄານກາງລັດເຊຍ
ໄດ້ອອກຖະແຫລງການໃນຕອນກາງ
ຄືນວັນທີ 8 ເດືອນກຸມພາຜ່ານມາ
(ຕາມເວລາທ້ອງຖິ່ນ) ໂດຍກ່າວວ່າ:

ຂໍ້ຕົກລົງກັບລັດຖະບານລັດເຊຍໄດ້
ບັນລຸແລ້ວ ຄາດວ່າຈະມີການປະກາດ
ຢ່າງເປັນທາງການໃນວັນທີ 18 ກຸມ
ພານີ້.

ໜັງສືພິມທ້ອງຖິ່ນຂອງລັດ
ເຊຍສຳນັກໜຶ່ງ ໄດ້ລາຍງານວ່າ: ພາຍ
ຫລັງຮ່າງກົດໝາຍດັ່ງກ່າວຜ່ານແລ້ວ,
ສະກຸນເງິນດິຈິຕອນ ຈະໄດ້ຮັບການ
ຮັບຮອງຢ່າງເປັນທາງການ ສາມາດ
ໃຊ້ເພື່ອຊຳລະສິນຄ້າ ຫລື ຈ່າຍຄ່າບໍລິ
ການ ເຊັ່ນດຽວກັນກັບສະກຸນເງິນປົກ
ກະຕິ ແລະ ບໍ່ແມ່ນພຽງແຕ່ຊັບສິນທາງ
ດ້ານການເງິນດິຈິຕອນອີກຕໍ່ໄປ.

ແຫລ່ງຂ່າວ: cnbctv18





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຸລະ 1
- 2 ອອກອາກາດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”

- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103,7 Mhz AM 6130 Khz



ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ
ຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ LDB Bank

ແອັບ LDB TRUST

ຢູ່ໃສກໍ່ດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍລິການຈະຢູ່ໃສ ການເຂົ້າເຖິງທຸກການເງິນ ຈະບໍ່ແມ່ນເລື່ອງຍາກອີກຕໍ່ໄປ ແອັບ LDB Trust
ມີທຸກການເບິ່ງຊັບສິນການບໍລິການ ໂທຫາມາໃຈເລືອກໃຈຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ:
ກວດອອກເງິນ, ໂອນເງິນ, ຊຳລະຄ່າໃບເບິນ, ການໝືນເງິນ, ຊຳລະຄ່າໂທລະສັບ ແລະ ບໍລິການອື່ນໆ.

ສະດວກ..ສະບາຍ

ສະໝັກງ່າຍ..ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play

Download on the App Store

www.ldbbank.la

VISIT US

Call Center 1696